

මධ්‍යම පළාත් සභාවේ රාජ්‍ය සේවා කොමිෂන් සභාව  
**மத்திய மாகாண சபையின் அரச சேவைகள் ஆணைக்குழு**  
**Public Service Commission of Central Provincial Council**



අංක 244, කටුගස්තොට පාර, මහනුවර  
 இல. 244, கடுகஸ்தொட்டை வீதி, கண்டி  
 No. 244, Katugasthota Road, Kandy.

e-mail: psc.cp.gov@gmail.com

web site: [www.psc.cp.gov.lk](http://www.psc.cp.gov.lk)

කාර්යාලය कार्यालयம் Office	081-2213097	ලේකම් செயலாளர் Secretary	081-2213096	සහකාර ලේකම් உதவி செயலாளர் Asst. Secretary	081-5631321	தொலை பெக்ஸ் Fax	081-2213082
මගේ අංකය எனது இல. My No.	CPC/PSC/9/1/1/2026-1			ඔබේ අංකය உமது இல Your No.	දිනය திகதி Date	2025.06.30	

මධ්‍යම පළාතේ,  
 ප්‍රධාන ලේකම්,  
 ආණ්ඩුකාර ලේකම්,  
 සියළුම අමාත්‍යාංශ ලේකම්වරුන් හා සහා ලේකම්,  
 සියළුම දෙපාර්තමේන්තු ප්‍රධානීන් සහ  
 ආයතන ප්‍රධානීන් වෙත,

**මධ්‍යම පළාත් රාජ්‍ය සේවයේ නිලධාරීන් සඳහා වාර්ෂික ස්ථාන මාරු - 2026**

මධ්‍යම පළාත් ගරු ආණ්ඩුකාරතුමා විසින් 2018.09.03 දිනැතිව අනුමත කරන ලද හා 2024.08.22 දිනැතිව සංශෝධනය කර අනුමත කරන ලද මධ්‍යම පළාත් රාජ්‍ය සේවයේ නිලධාරීන් සඳහා වූ වාර්ෂික ස්ථාන මාරු ප්‍රතිපත්තිය අනුව 2026 වර්ෂයට අදාළව වාර්ෂික ස්ථාන මාරු පහත පරිදි ක්‍රියාත්මක කිරීමට කටයුතු කරන ලෙසට, ආණ්ඩුකාර ලේකම්ගේ අංක: GCP/02/වාර්ෂික ස්ථාන මාරු 2025 හා 2025.06.30 දිනැති ලිපිය මගින් ලබාදී ඇති ගරු ආණ්ඩුකාරතුමාගේ නියෝගය හා බැඳේ.

සේවාව	ස්ථාන මාරු ක්‍රියාත්මක කිරීමේ දිනය
<ul style="list-style-type: none"> <li>මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණිය</li> <li>මධ්‍යම පළාත් සංවර්ධන නිලධාරී සේවය</li> <li>මධ්‍යම පළාත් කළමනාකරණ සේවා නිලධාරී සේවය</li> <li>මධ්‍යම පළාත් තාක්ෂණ නිලධාරී සේවය</li> <li>මධ්‍යම පළාත් මෝටර් රථ රියදුරු සේවය</li> <li>මධ්‍යම පළාත් කාර්යාල සේවක සේවය</li> </ul>	2026 ජනවාරි 01 දින සිට

02. මධ්‍යම පළාත් රාජ්‍ය සේවයේ ඉහත සේවාවන් වලට අදාළ 2026 වාර්ෂික ස්ථාන මාරු **2026.01.01 දින සිට** බලපැවැත්වෙන සේ ක්‍රියාත්මක කිරීමට මෙම කොමිෂන් සභාව විසින් තීරණය කර ඇත. ඒ අනුව වාර්ෂික ස්ථාන මාරුවීම් ක්‍රියාත්මක කිරීමට හැකි වන පරිදි 2025.07.01 දින සිට සියළුම අභ්‍යන්තර ස්ථාන මාරුවීම් අත්හිටුවිය යුතු වේ. **2025.07.01** දින සිට **2026** වාර්ෂික ස්ථාන මාරු ක්‍රියාත්මක වන දිනය දක්වා සුභද ස්ථාන මාරුවීම් සහ අනෙකුත් අභ්‍යන්තර ස්ථාන මාරුවීම් සඳහා අයදුම්පත්‍ර භාර නොගැනේ.

03. 2026 වාර්ෂික ස්ථාන මාරු සඳහා යටත් නිලධරයන් :

සේවාව	2026 වාර්ෂික ස්ථාන මාරු සඳහා යටත් නිලධරයන්
මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණිය	වාර්ෂික ස්ථාන මාරු ප්‍රතිපත්තියේ 2.2 යටතේ සුදුසුකම් සම්පූර්ණ කර ඇති, සේවයට අදාළ සියළුම නිලධරයන්
මධ්‍යම පළාත් සංවර්ධන නිලධාරී සේවය	මධ්‍යම පළාත් සංවර්ධන නිලධාරී සේවා ව්‍යවස්ථාව යටතේ ඇති තනතුරු උපලේඛනය යටතට ගැනෙන තනතුරු නාම යටතේ <b>MN-04</b> වැටුප් පරිමාණය ලබන හා එම සේවා ව්‍යවස්ථාවට අන්තර්ග්‍රහණය

ලෙනම  
 රාජ්‍ය සේවා කොමිෂන් සභාව  
 මධ්‍යම පළාත

	වී ඇති සියළුම නිලධාරීන් පමණක් සහ එම සේවා ව්‍යවස්ථාව යටතේ පත්වීම් ලද, වාර්ෂික ස්ථාන මාරු ප්‍රතිපත්තියේ 2.2 යටතේ සුදුසුකම් සම්පූර්ණ කර ඇති, සේවයට අදාළ සියළුම සංවර්ධන නිලධාරීන්
මධ්‍යම පළාත් කළමනාකරණ සේවා නිලධාරී සේවය	2025.12.31 දිනට වර්තමාන සේවා ස්ථානයේ සේවා කාලය වර්ෂ 7 ක් සම්පූර්ණ කළ නිලධරයන්
මධ්‍යම පළාත් තාක්ෂණ නිලධාරී සේවය	2025.12.31 දිනට වර්තමාන සේවා ස්ථානයේ සේවා කාලය වර්ෂ 7 ක් සම්පූර්ණ කළ නිලධරයන්
මධ්‍යම පළාත් මෝටර් රථ රියදුරු සේවය	රා.ප.ව 25/2014 යටතේ පත්වීම් ලාභීන් හැර වාර්ෂික ස්ථාන මාරු ප්‍රතිපත්තියේ 2.2 යටතේ සුදුසුකම් සම්පූර්ණ කර ඇති, සේවයට අදාළ සියළුම නිලධරයන්
මධ්‍යම පළාත් කාර්යාල සේවක සේවය	රා.ප.ව 25/2014 යටතේ පත්වීම් ලාභීන් හැර වාර්ෂික ස්ථාන මාරු ප්‍රතිපත්තියේ 2.2 යටතේ සුදුසුකම් සම්පූර්ණ කර ඇති, සේවයට අදාළ සියළුම නිලධරයන්

04. වාර්ෂික ස්ථාන මාරු සඳහා සුදුසුකම් ලැබීම සහ අයදුම්කිරීම :

I. වාර්ෂික ස්ථාන මාරු ප්‍රතිපත්තියේ 2.2, 2.4 සහ 2.4.1 ඡේදයන් හි විධිවිධාන අනුව 2025.12.31 දිනට එකම සේවා ස්ථානයක වසර 05 කට වැඩි සේවා කාලයක් සම්පූර්ණ කර ඇති නිලධරයන් (මෙහි වසර 5ක් යන්න මධ්‍යම පළාත් කළමනාකරණ සේවා නිලධාරී සේවයේ හා මධ්‍යම පළාත් තාක්ෂණ නිලධාරී සේවයේ නිලධාරීන් සඳහා පමණක් වසර 7ක් ලෙස සැලකිය යුතුය.) සහ 2.2.3 ඡේදයේ සඳහන් පරිදි දිරි දීමනා ගෙවනු ලබන ප්‍රියමනාප සේවා ස්ථානයක වසර 03 ක් සම්පූර්ණ කළ නිලධරයන් අනිවාර්යයෙන්ම වාර්ෂික ස්ථාන මාරු අයදුම්පත සම්පූර්ණ කර ආයතන ප්‍රධානියා වෙත ඉදිරිපත් කළ යුතු බවට ඔබගේ කාර්යාලයේ සහ ඔබ යටතේ පවතින සියළුම උප කාර්යාලවල සේවය කරන නිලධාරීන් දැනුවත් කළ යුතු වේ. (පළාත් පාලන ආයතනවල සේවයේ නියුතු කළමනාකරණ සේවා නිලධාරී සේවයේ අධි ශ්‍රේණියේ නිලධාරීන්ගේ ස්ථාන මාරු අයදුම්පත් පළාත් පාලන කොමසාරිස් වෙත ඉදිරිපත් කළ යුතු අතර, රෝහල් ඇතුළු සියළුම සෞඛ්‍ය ආයතනවල නිලධරයන්ගේ අදාළ අයදුම්පත් ප්‍රාදේශීය සෞඛ්‍ය සේවා අධ්‍යක්ෂ වෙත ඉදිරිපත් කළ යුතු වේ)

II. මෙම කොමිෂන් සභාවේ නිල වෙබ් අඩවිය වන [www.psc.cp.gov.lk](http://www.psc.cp.gov.lk) හි ස්ථාන මාරු පරිපාටිය පළකර ඇති අතර ඒ සමඟ ඇති පහත සඳහන් වාර්ෂික ස්ථාන මාරු අයදුම්පත භාගත කර අදාළ නිලධාරීන් වෙතින් සම්පූර්ණ කරවා ගත යුතුය. නියමිත සේවා කාලය සම්පූර්ණ වී ඇති නමුත් අයදුම්පත් ඉදිරිපත් නොකළ නිලධාරීන් සිටින්නේ නම් එම නිලධාරීන්ගේ තොරතුරුද අනිවාර්යයෙන්ම ඉදිරිපත් කළ යුතු වේ. එසේ නියමිත සේවා කාලය සම්පූර්ණ කරන ලද නිලධාරීන්ගේ තොරතුරු ඉදිරිපත් නොකිරීම හේතුවෙන්, ස්ථාන මාරු මණ්ඩලයට සාධාරණ හා නිවැරදි තීරණ ලබාදීම දුෂ්කර වන බැවින්, නියමිත තොරතුරු ඉදිරිපත් නොකිරීම මත ඇතිවන හැටළු පිළිබඳව ආයතන ප්‍රධානීන් පෞද්ගලිකවම වගකිව යුතු බව වැඩිදුරටත් දන්වා සිටිමි. ඒ අනුව මේ පිළිබඳව ඔබේ විශේෂ අවධානය යොමු කරන ලෙස ද සඳහන් කරමි.

සේවාව	අදාළ ස්ථාන මාරු ආකෘති පත්‍රය
මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණිය	ම.ප./වා.ස්.මා./SUPRA-01 ආකෘති පත්‍රය
මධ්‍යම පළාත් සංවර්ධන නිලධාරී සේවය	ම.ප./වා.ස්.මා./ DO-01 ආකෘති පත්‍රය
මධ්‍යම පළාත් කළමනාකරණ සේවා නිලධාරී සේවය	ම.ප./වා.ස්.මා./ MSO-01 ආකෘති පත්‍රය
මධ්‍යම පළාත් තාක්ෂණ නිලධාරී සේවය	ම.ප./වා.ස්.මා./ TO-01 ආකෘති පත්‍රය
මධ්‍යම පළාත් මෝටර් රථ රියදුරු සේවය	ම.ප./වා.ස්.මා./ DRV-01 ආකෘති පත්‍රය

05. ඒ අනුව, 2026 වර්ෂයේ වාර්ෂික ස්ථාන මාරු මාර්ගගත ක්‍රමයට (Online) සිදුකිරීමට නියමිත බැවින් එම කටයුතු සිදු කිරීමේදී අදාළ විෂය භාර නිලධරයා පහත සඳහන් උපදෙස් අනුගමනය කළ යුතු වේ.

- I. මුලින්ම ඔබගේ ආයතනයේ Gmail නිල විද්‍යුත් තැපෑල වෙත පිවිසෙන්න.
- II. වාර්ෂික ස්ථාන මාරු ක්‍රියාත්මක කිරීමේ කටයුතු සඳහා පමණක් භාවිත වන විද්‍යුත් තැපෑල ලිපිනය වන trans.psc.cp.gov@gmail.com මගින් ඔබ ආයතනයේ විද්‍යුත් තැපෑල වෙත එවන ලද අදාළ සේවාවට අයත් Google spreadsheet වෙත පිවිසෙන්න.

1	2026 - (SUPRA) වාර්ෂික ස්ථාන මාරු - මධ්‍යම පළාත් කළමනාකරණ සේවා නිලධාරී සේවයේ අධි ශ්‍රේණියේ නිලධාරීන් පිළිබඳ තොරතුරු ලේඛනය (Google spreadsheet)
2	2026 - (DO) වාර්ෂික ස්ථාන මාරු - මධ්‍යම පළාත් සංවර්ධන නිලධාරීන් පිළිබඳ තොරතුරු ලේඛනය (Google spreadsheet)
3	2026 - (MSO) වාර්ෂික ස්ථාන මාරු - මධ්‍යම පළාත් කළමනාකරණ සේවා නිලධාරීන් පිළිබඳ තොරතුරු ලේඛනය (Google spreadsheet)
4	2026 - (TO) වාර්ෂික ස්ථාන මාරු - මධ්‍යම පළාත් තාක්ෂණ සේවා නිලධාරීන් පිළිබඳ තොරතුරු ලේඛනය (Google spreadsheet)
5	2026 - (DRV) වාර්ෂික ස්ථාන මාරු - මධ්‍යම පළාත් මෝටර් රථ රියදුරු සේවයේ නිලධාරීන් පිළිබඳ තොරතුරු ලේඛනය (Google spreadsheet)
6	2026 - (KKS) වාර්ෂික ස්ථාන මාරු - මධ්‍යම පළාත් කාර්යාල සේවක සේවයේ නිලධාරීන් පිළිබඳ තොරතුරු ලේඛනය (Google spreadsheet)

- III. එහි තොරතුරු ඇතුළත් කිරීමේදී Unicode (Iskoola potha) අකුරු වර්ගය භාවිතා කළ යුතුය.
- IV. ඉහත සඳහන් සේවාවන්ට අදාළ Google spreadsheet හි ඇති වාර්ෂික ස්ථාන මාරු සඳහා යටත් නිලධාරීන්ගේ තොරතුරු හි ඔබගේ ආයතනයට පමණක් අදාළ ස්ථානයක් වෙන් කර ඇති අතර අදාළ විෂය භාර නිලධරයා විසින් ස්ථාන මාරු සඳහා යටත් නිලධාරීන් වෙතින් සම්පූර්ණ කරවාගත් වාර්ෂික ස්ථාන මාරු අයැදුම්පත්වල සඳහන් සියළු තොරතුරු නිවැරදිව ඇතුළත් කරන්න. පෙර වාර්ෂික ස්ථාන මාරු නියෝග ලැබ සිටින නිලධාරීන්ගේ තොරතුරු ඇතුළත් නොකළ යුතු අතර, එම නිලධාරීන් ස්ථාන මාරු නියෝග ලද නව සේවා ස්ථාන වෙත කඩිනමින් මුදා හැරීමට අවශ්‍ය කටයුතු සිදු කළ යුතුය.
- V. ඔබ ආයතනයේ වැඩිම සේවා කාලයක් සම්පූර්ණ කළ නිලධරයාගේ සිට සේවා කාලය අඩුවන අනුපිළිවෙලට ස්ථාන මාරු ලේඛනයේ තොරතුරු ඇතුළත් කළ යුතුය.
- VI. වසර 05 කට වැඩි සේවා කාලයක් සම්පූර්ණ කර ඇති නිලධරයන් සහ දිරි දීමනා ගෙවනු ලබන ප්‍රියමනාප සේවා ස්ථානයක වසර 03 ක් සම්පූර්ණ කළ නිලධරයන් අතරින් ස්ථාන මාරු අයැදුම්පත් ඉදිරිපත් නොකරන නිලධාරීන් සිටි නම් එම නිලධාරීන්ගේ තොරතුරු ද අයැදුම්පත් ඉදිරිපත් කළ නිලධාරීන්ගේ තොරතුරුවලට පසුව, අදාළ Google spreadsheet හි ඇතුළත් කිරීම අනිවාර්ය වේ. (මෙහි වසර 5ක් යන්න මධ්‍යම පළාත් කළමනාකරණ සේවා නිලධාරී සේවයේ හා මධ්‍යම පළාත් තාක්ෂණ නිලධාරී සේවයේ නිලධාරීන් සඳහා පමණක් වසර 7ක් ලෙස සැලකිය යුතුය.)
- VII. නිලධාරීන්ගේ ස්ථානමාරු අයැදුම්පත් එවීම අවශ්‍ය නොවන අතර එම නිලධාරීන්ගේ විස්තර ඇතුළත් Google spreadsheet හි වාර්ෂික ස්ථාන මාරු සඳහා යටත් නිලධරයන් සම්බන්ධ වාර්තාව පමණක් මුද්‍රණයකර (Print out) ආයතන ප්‍රධානියාගේ අත්සන සහ මුද්‍රාව සහිතව තැපෑල මගින් අප වෙත එවිය යුතුය.

  
 ලේකම්  
 රාජ්‍ය සේවා කොමිෂන් සභාව  
 මධ්‍යම පළාත


VIII. වෙනත් විශේෂ තොරතුරු හෝ උපදෙස් සිටි ආයතනයේ විද්‍යුත් තැපෑල වෙත යොමු කරන බැවින් විද්‍යුත් තැපෑල පිළිබඳව විමසිල්ලෙන් සිටින ලෙස අදාළ විෂය නිලධාරියා දැනුවත් කිරීම කල යුතුය.

06. ඒ අනුව ඉහත උපදෙස් අනුගමනය කර 2026 වර්ෂයේ වාර්ෂික ස්ථාන මාරු සඳහා යටත් ඉහත සේවාවල නිලධාරීන් පිළිබඳ තොරතුරු ලේඛනයක් (Google spreadsheet) හි තොරතුරු ඇතුළත් කර (අයදුම්පත් එවීම අවශ්‍ය නොවේ) එහි දක්වා ඇති වාර්ෂික ස්ථාන මාරු සඳහා යටත් සියලුම නිලධාරීන් සම්බන්ධ තොරතුරු සහිත වාර්තාවේ දෘඪ පිටපත පමණක් ඉල්ලුම්පත් භාර ගන්නා අවසන් දිනය වන 2025.08.20 දිනට පෙර මෙම කොමිෂන් සභාව වෙත යොමු කරන ලෙස කාරුණිකව දන්වමි.

07. මීට පෙර ස්ථාන මාරු නියෝග ලැබූ නිලධාරීන් අතරින් ඇතැම් නිලධාරීන් නියමිත කාලය තුළ නව සේවා ස්ථානයන් වෙත නිදහස් කල ද, තවත් නිලධාරීන් පිරිසක් නිදහස් නොකර සිටින බව මෙම කොමිෂන් සභාව වෙත නිරීක්ෂණය වී ඇති හෙයින් පෙර වර්ෂයන්හි වාර්ෂික ස්ථාන මාරු නියෝග ලබා මේ දක්වා මුදාහැර නොමැති සියළුම නිලධාරීන් වහාම මුදාහැරීමට කටයුතු කරන ලෙස දන්වමි.

08. වාර්ෂික ස්ථාන මාරු ප්‍රතිපත්තිය අනුව සෑම නිලධාරියෙකුම වර්ෂ 05 කට පසු අනිවාර්යයෙන්ම වාර්ෂික ස්ථාන මාරුවලට යටත්වීම පිළිබඳ ආයතන ප්‍රධානීන්ගේ අවධානය යොමු කර, වාර්ෂික ස්ථාන මාරු හේතුවෙන් ආයතනික කටයුතු අඩපණවීමකින් තොරව පවත්වාගෙන යාම සඳහා නිලධාරීන් කළමනාකරණය කිරීම තුළින් ආයතනික කටයුතු අඛණ්ඩව පවත්වාගෙන යාමට අවශ්‍ය පියවර ගැනීම ආයතන ප්‍රධානීන්ගේ වගකීමක් වන බව වැඩිදුරටත් දන්වා සිටින අතර, (මධ්‍යම පළාත් රාජ්‍ය සේවයේ නිලධාරීන් සඳහා වූ වාර්ෂික ස්ථාන මාරු ප්‍රතිපත්තියේ 2.4 ඡේදයේ (vi) වගන්තිය) මේ පිළිබඳව ඔබේ විශේෂ අවධානය යොමුකර අවශ්‍ය සහයෝගය ලබා දෙන ලෙසද වැඩිදුරටත් කාරුණිකව සඳහන් කරමි.

කොමිෂන් සභාවේ නියමය පරිදි,

  
සුජානි ආර්. විජේතුංග,  
ලේකම් (වැ.බ),  
රාජ්‍ය සේවා කොමිෂන් සභාව,  
මධ්‍යම පළාත් සභාව,

- පිටපත් -
1. ඉහත සේවාවන් වලට අදාළ නිලධාරීන් සාමාජිකත්වය දරණ සියළුම වෘත්තීය සංගම් වෙත - දැ.ගැ.ස
  2. අදාළ විෂය භාර නිලධාරීන් වෙත - ඉහත උපදෙස් අනුගමනය කිරීම සඳහා මෙම ලිපියේ පිටපතක් ලබාගන්න.